

16 ta' Frar, 1945.

Imballef :

L-Onor. Prof. Dr. E. Ganado, LL.D.

Rosa Farrugia et. cersus Salvatore Farrugia

Inkwilinat — Liċitazzjoni.

Id-dritt ta' l-inkwilinat huwa merament personali, u mhux "jus ad rem", u għalhekk ma jistax ikun qawdat u azzufruwit kief mill-personi li għandhom dak id-dritt.

Id-dritt ta' l-inkwilinat mhux suċċettibili ta' liċitazzjoni. Jekk dak id-dritt ikun iappartjeni li personi diretti, u dawn ma jkunnux jistgħu jkumpu fil-komunanza ta' dak id-dritt, kuma għandhom rimedji oħra, imma mhux dak tal-liċitazzjoni.

Il-Qorti — Rat it-talba ta' l-attur quddiem il-Qorti Civili tal-Magistrati tal-Pulizija Gudizzjarja ta' Malta, fejn ippremettew illi l-mejjet Carmelo Farrugia kien jikri minn għand Dr. Giuseppe Bonavia l-fond nru. 122, High Street, San Pawl il-Baħar, u kien assoċja miegħu fil-lokazzjoni lill-konvenut li qiegħed iħallas nofs il-keru; u peress li l-konvenut qiegħed jokkupa l-post kollu u li flimkien ma jistax jiġi okkupat minn żewġ familji; talbu l-liċitazzjoni ta' dan il-post in kwantu għall-lokazzjoni u d-detenzjoni tiegħu per mezz tar-Registatur tal-Qrati Inferjuri mingħajr oblaturi, estranei, u l-konkorrent li joffri l-iżjed ikollu l-lokazzjoni esklużiva tal-post, u dan jekk il-Qorti ma ssibx illi tista' tagħti provvedimenti biex il-kontendenti jużaw alternativamente dak il-fond għal perijodi li jiġu stabbiliti; bl-ispejjeż;

Omissis;

Rat is-sentenza mogħtija mill-Qorti fuq imsemmija fit-30 ta' Diċembru 1941, fejn ċaħdet l-eċċezzjoni ta' l-inkompetenza "ratione materiae" u ddikjarat ruħha kompetenti, ċaħdet l-eċċezzjoni tal-konvenut illi l-post huwa mikri biss lilu, u liberat "ab observantia iudicii" lill-konvenut fil-meritu prinċipali, u ordnat illi l-ispejjeż jithallsu żewġ terzi mill-atturi u terz mill-konvenut; wara li kkunsidrat u rrikapitolat il-fatti li taw lok għal din il-kawża;

Illi l-eċċezzjoni tal-konvenut li l-post huwa mikri lilu biss hija mingħajr bażi.....;

Illi l-eċċezzjoni ta' l-inkompetenza m'hijiex lanqas bażata, la darba l-inkwilinat huwa valutat £6 fis-sena, u lanqas jaqta' taħt il-limitazzjonijiet ta' l-art. 63 tal-Liġi tal-Proċedura Ċivili; l-aktar li jista' jingħad illi jekk il-Qorti teżawrixxi t-talba għat-tgawdija alternativa u tidhol f'dik il-liċitazzjoni, din ma tkunx kompetenza ta' din il-Qorti minhabba l-valur indeterminat skond l-art. 754 u 755 tal-Liġi fuq imsemmija;

Illi d-dritt ta' l-inkwilinat huwa merament personali "jus ad rem", u għalhekk ma jistax ikun gawdut u użufurwit hlief mill-persuni li għandhom dak id-dritt; illi jekk it-talba alternativa tiġi milqugħa tkun qiegħda tirreka "damnum" (injuria) lil dik il-parti li għandha dak id-dritt u qiegħda tagħmel oppożizzjoni għal dak il-provvediment;

Illi l-prinċipji tal-komunjoni tal-beni m'humiex applikabili għal dan il-każ; illi skond l-origini tad-dispożizzjonijiet relattivi tal-kodiċi tagħna l-komunjoni tippreżumi komproprietà, u differenza tal-kodiċi Taljan li jgħid estensivament "partecipanti", u għalhekk għall-komunjoni skond il-liġi tagħna hemm bżonn komproprietà, "jura in re", u mhux dritt merament personali; illi għalhekk l-azzjoni "familiae erciscundae" u "de communi dividundo" skond il-liġi ma jikkompetux lill-konduttur u lanqas lil dawk li għandhom dritt merament personali; illi jekk dan l-istat tal-komunanza bejn il-partijiet ma huwiex possibbli hemm rimedji oħra;

Rat in-nota ta' l-appell ta' l-atturi u ċ-ċitazzjoni tagħhom biex is-sentenza fuq imsemmija tiġi revokata fejn il-konvenut gie liberat "ab observantia iudicii" fil-meritu prinċipali, u fejn

l-atturi ġew kundannati jhallsu l-ispejjeż tagħhom, u konfermata għall-kumpliment, u għalhekk ikunu milqugħa t-talbiet ta' l-atturi; bl-ispejjeż:

Omissis;

Tikkunsidra;

Illi fil-kap devolut lil din il-Qorti per mezz ta' l-appell preżenti r-ragunament ta' l-Ewwel Qorti huwa in konformità għall-liġi u għad-dottrina, u għandu jiġi adottat. Għalkemm fil-prattika kien hemm każijiet fejn dritt ta' inkwilinat, speċjalment bejn gabilotti li kienu jippossjedu "jura haereditatis" diversi għelieqi, ġie bħala oġġett ta' diviżjoni bejn il-partijiet, iżda dan ġara għax il-partijiet kollha kienu miftehma li kellu jsir hekk biex id-diversi għelieqi li l-awtur tagħhom kellu jkunu maqsuma bejniethom għal dak li jirrigwarda l-inkwilinat tagħhom. Iżda meta, bhal dan il-każ, hemm oppożizzjoni minn waħda mill-partijiet, l-Ewwel Qorti għamlet tajjeb li applikat rigorozament il-prinċipji tad-dritt, għax diversament kienet tirreka "injuria" lill-parti dissenzjenti;

Tikkunsidra;

Illi jekk dik il-komunanza ta' l-atturi mal-konvenut mhix iżjed possibbli, hemm rimedji oħra biex dan l-istat ta' affarijiet ikollu fini, speċjalment meta l-lokatur kien kera biss lil Carmelo Farrugia, li huwa l-awtur ta' l-atturi;

Għal dawn ir-ragunijiet;

Tirrespingi l-appell ta' l-atturi, u għalhekk tikkonfermas-sentenza li minnha hemm appell, bl-ispejjeż relattivi kontra l-appellanti.